

**মিছিং স্বায়ত্ত্বাসিত পরিষদৰ নৱনিৰ্মিত অতিথিশালা শুভ উদ্বোধন কৰিলে  
মুখ্যমন্ত্রীয়ে  
কৃষি, উদ্যান শস্য আৰু দুৰ্ঘজাত সামগ্ৰীৰ উৎপাদনৰ এক অনুকূল পৰিৱেশ সৃষ্টিৰ  
অগণী ভূমিকা ল'বলৈ মিছিং স্বায়ত্ত্বাসিত পরিষদক মুখ্যমন্ত্রীৰ আহান**

দিছপুৰ, ২১ জুন : মুখ্যমন্ত্রী ড° হিমন্ত বিশ্ব শৰ্মাই আজি ধেমাজি জিলাৰ গেৰকামুখস্থিত গ্ৰামীণ জীৱিকা সমল কেন্দ্ৰ চৌহদত মিছিং স্বায়ত্ত্বাসিত পৰিষদৰ নৱনিৰ্মিত অতিথিশালা আনুষ্ঠানিকভাৱে শুভ উদ্বোধন কৰে। উল্লেখ্য যে এই নতুন অতিথিশালাটো ২০১৭-১৮, ২০১৮-১৯ আৰু ২০১৯-২০ বৰ্ষৰ এম এ চি এ ত'পি পুঁজিৰ ১৬৯.৫৮ লাখ টকাৰে নিৰ্মাণ কৰা হৈছে। এই অতিথিশালাটোত বিধায়কৰ ছিগনেচাৰ প্ৰকল্পৰ অধীনত এটা দক্ষতা বিকাশ কেন্দ্ৰও থাকিব।

অতিথিশালাটো উদ্বোধন কৰি প্ৰদান কৰা ভাষণত মুখ্যমন্ত্রী ড° হিমন্ত বিশ্ব শৰ্মাই কয় যে ৰাজ্যখনত আমিয় আৰু দুৰ্ঘজাত সামগ্ৰীৰ যথেষ্ট চাহিদা থকা সত্ত্বেও ৰাজ্যখনত ইয়াৰ উৎপাদন পৰ্যাপ্ত নহয়। মুখ্যমন্ত্রীয়ে মিছিং স্বায়ত্ত্বাসিত পৰিষদৰ বিষয়বৰীয়াসকলক এই চৌহদক কৃষি, উদ্যান শস্য, পশুধন আৰু দুৰ্ঘজাত সামগ্ৰী উৎপাদনৰ এক সমল কেন্দ্ৰ হিচাপে গঢ়ি তোলাৰ পদক্ষেপ ল'বলৈ আহান জনায়।

আজিৰ এই অনুষ্ঠানত ভৈয়াম জনজাতি আৰু পিছপৰা শ্ৰেণী কল্যাণ (বি চি চিৰ বাহিৰ) বিভাগৰ মন্ত্রী ডাঃ ৰগোজ পেণ্ড, সাংসদ প্ৰদান বৰুৱা, বিধায়ক ভূবন পেণ্ড, মিছিং স্বায়ত্ত্বাসিত পৰিষদৰ অধ্যক্ষ আৰু মুখ্য কাৰ্যবাহী সদস্য ক্ৰমে সুনীল পেণ্ড আৰু পৰমানন্দ চায়েঙ্গীয়াকে ধৰি বহু গণ্য-মান্য ব্যক্তি উপস্থিত থাকে।

বীংগং  
২১/০৬/২০২১